

॥ ఓం నమో శ్రీకృష్ణాయ ॥

07.01.2024 ఆదివారం (180వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వరాభయద హస్తాయ వరారోహా ప్రియాయ చ  
వరాహాచల వాసాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్భుత వరాహా వినీయామానాం  
దంష్ట్రాగ్రకోటి కిరణావలి పూర్వమాణాం ।  
వ్యాస ప్రసూత శుక వాక్య విగీయమానాం  
విశ్వంభరాం నమత, భాగవతా మితాభాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

చతుర్థోధ్యాయః - 4

అథ శ్రీమద్భాగవతే పారమహంస్యాం సంహితాయాం తృతీయ స్కంధే చతుర్థోధ్యాయః

ఉద్ధవ ఉవాచ

అథ తే తదనుజ్ఞాతాః భుక్త్వా పీత్వా చ వారుణీమ్

తయా విభ్రంశితజ్ఞానాః దురుక్షైర్మర్మ పస్పృశుః

॥ 3-4-1 ॥

తేషాం మైరేయదోషేణ విషమీకృతచేతసామ్

నిమ్లొచతి రవావాసీద్వేణానామివ మర్దనమ్

॥ 3-4-2 ॥

భగవాన్ స్వాత్మమాయాయాః గతిం తామవలోక్య సః

సరస్వతీముపస్పృశ్య వృక్షమూలముపావిశత్

॥ 3-4-3 ॥

అహం చోక్తో భగవతా ప్రపన్నార్తిహరేణ హ

బదరీం త్వం ప్రయాహీతి స్వకులం సంజిహీర్షుణా

॥ 3-4-4 ॥

అథాపి తదభిప్రేతం జానన్నహమరిందమ

పృష్టతోఽన్వగమం భర్తుః పాదవిశ్లేషణాక్షమః

॥ 3-4-5 ॥

అద్రాక్షమేకమాసీనం విచిన్వన్ దయితం పతిమ్

శ్రీనికేతం సరస్వత్యాం కృతకేతమకేతనమ్

॥ 3-4-6 ॥

శ్యామావదాతం విరజం ప్రశాంతారుణలోచనమ్

దోర్భిశ్చతుర్భిర్విదితం పీతకౌశాంబరేణ చ

॥ 3-4-7 ॥

వామ ఊరావధిశ్రిత్య దక్షిణాంఘ్రిసరోరుహమ్

అపాశ్రితార్భకాశ్వత్థమ్ అకృశం త్యక్తపిప్పలమ్

॥ 3-4-8 ॥

తస్మిన్ మహాభాగవతో ద్వైపాయనసుహృత్సఖా

లోకాననుచరన్ సిద్ధః ఆససాద యదృచ్ఛయా

॥ 3-4-9 ॥

తస్యానురక్తస్య మునేర్ముకుందః

ప్రమోదభావానతకంధరస్య

ఆశృణ్వతో మామనురాగహాస

సమీక్షయా విశ్రమయన్నువాచ

॥ 3-4-10 ॥

## శ్రీభగవానువాచ

వేదాహమంతర్మనసీస్పితం తే  
దదామి యత్తద్దురవాపమన్యైః  
సత్రే పురా విశ్వసృజాం వసూనామ్  
మత్సిద్ధికామేన వసో త్వయేష్టః

॥ 3-4-11 ॥

స ఏష సాధో చరమో భవానామ్  
ఆసాదితస్తే మదనుగ్రహో యత్  
యన్మాం నృలోకాన్రహ ఉత్సృజంతం  
దిష్ణ్యా దదృశ్వాన్ విశదానువృత్త్యా

॥ 3-4-12 ॥

పురా మయా ప్రోక్తమజాయ నాభ్యే  
పద్యే నిషణ్ణాయ మమాదిసర్గే  
జ్ఞానం పరం మన్మహిమావభాసమ్  
యత్సూరయో భాగవతం వదంతి

॥ 3-4-13 ॥

ఇత్యాదృతోక్తః పరమస్య పుంసః  
ప్రతిక్షణానుగ్రహభాజనోఽహమ్  
స్నేహోత్థరోమా స్థలితాక్షరస్తమ్  
ముంచన్ శుచః ప్రాంజలిరాబభాషే

॥ 3-4-14 ॥

కో న్వీశ తే పాదసరోజభాజామ్  
సుదుర్లభోఽర్థేషు చతుర్వపీహ  
తథాపి నాహం ప్రవృణోమి భూమన్  
భవత్పదాంభోజనిషేవణోత్సుకః

॥ 3-4-15 ॥

కర్మాణ్యనీహస్య భవోఽభవస్య తే  
దుర్గాశ్రయోఽధారిభయాత్పలాయనమ్  
కాలాత్మనో యత్ప్రమదాయుతాశ్రయః  
స్వాత్మన్ రతేః ఖిద్యతి ధీర్విదామిహ

॥ 3-4-16 ॥

మంత్రేషు మాం వా ఉపహూయ యత్త్వమ్  
అకుంతితాఖండసదాత్మబోధః

పుచ్చేః ప్రభో ముగ్ధ ఇవాప్రమత్తః  
తన్నో మనో మోహయతీవ దేవ

॥ 3-4-17 ॥

జ్ఞానం పరం స్వాత్మరహః ప్రకాశమ్  
ప్రోవాచ కస్మై భగవాన్ సమగ్రమ్  
అపి క్షమం నో గ్రహణాయ భర్తః  
వదాంజసా యద్భుజినం తరేమ

॥ 3-4-18 ॥

ఇత్యావేదితహార్దాయ మహ్యం స భగవాన్ పరః  
ఆదిదేశారవిందాక్షః ఆత్మనః పరమాం స్థితిమ్

॥ 3-4-19 ॥

స ఏవమారాధితపాదతీర్థాత్  
అధీతతత్త్వాత్మవిబోధమార్గః  
ప్రణమ్య పాదౌ పరివృత్య దేవమ్  
ఇహోగతోఽహం విరహాతురాత్మా

॥ 3-4-20 ॥

సోఽహం తద్దర్శనాహ్లాదవియోగార్తియుతః ప్రభో  
గమిష్యే దయితం తస్య బదర్యాశ్రమమండలమ్

॥ 3-4-21 ॥

యత్ర నారాయణో దేవో నరశ్చ భగవాన్సుషిః  
మృదు తీవ్రం తపో దీర్ఘం తేపాతే లోకభావనౌ

॥ 3-4-22 ॥

### శ్రీశుక ఉవాచ

ఇత్యుద్ధవాదుపాకర్ణ్య సుహృదాం దుస్సహం వధమ్  
జ్ఞానేనాశమయత్ క్షత్తా శోకముత్పత్తితం బుధః

॥ 3-4-23 ॥

స తం మహాభాగవతం వ్రజంతం కౌరవర్షభః  
విశ్రంభాదభ్యధత్తేదం ముఖ్యం కృష్ణపరిగ్రహే

॥ 3-4-24 ॥

### విదుర ఉవాచ

జ్ఞానం పరం స్వాత్మరహఃప్రకాశం  
యదాహ యోగేశ్వర ఈశ్వరస్తే  
వక్తుం భవాన్నోఽర్హతి యద్ధి విష్ణోః  
భృత్యాః స్వభృత్యార్థకృతశ్చరంతి

॥ 3-4-25 ॥

### ఉద్ధవ ఉవాచ

నను తే తత్త్వసంరాధ్య ఋషిః కౌషారవోఽంతి మే  
సాక్షాద్భగవతాఽఽదిష్టో మర్త్యలోకం జిహాసతా

॥ 3-4-26 ॥

### సూత ఉవాచ

ఇతి సహ విదురేణ విశ్వమూర్తేః  
గుణకథయా సుధయా ప్లావితోరుతాపః  
క్షణమివ పులినే యమస్వసుస్తాం  
సముషిత ఔపగవిర్నిశాం తతోఽగాత్

॥ 3-4-27 ॥

### రాజోవాచ

నిధనముపగతేషు వృష్టిభోజేషు  
అధిరథయూథపయూథపేషు ముఖ్యః  
స తు కథమవశిష్ట ఉద్ధవో యద్  
హరిరపి తత్యజ ఆకృతిం త్ర్యధీశః

॥ 3-4-28 ॥

### శ్రీశుక ఉవాచ

బ్రహ్మశాపాపదేశేన కాలేనామోఘవాంఛితః  
సంహృత్య స్వకులం నూనం త్యక్ష్ణన్ దేహమచింతయత్

॥ 3-4-29 ॥

అస్మాల్లోకాదుపరతే మయి జ్ఞానం మదాశ్రయమ్  
అర్హత్యుద్ధవ ఏవాద్ధా సంప్రత్యాత్మవతాం వరః

॥ 3-4-30 ॥

నోద్ధవోఽన్వపి మన్వూనో యద్గుణైర్నార్దితః ప్రభుః  
అతో మద్వయునం లోకం గ్రాహయన్నిహ తిష్ఠతు

॥ 3-4-31 ॥

ఏవం త్రిలోకగురుణా సందిష్టః శబ్దయోనినా  
బదర్యాశ్రమమాసాద్య హరిమీజే సమాధినా

॥ 3-4-32 ॥

విదురోఽప్యధ్ధవాఽచ్చుత్వా కృష్ణస్య పరమాత్మనః  
క్రీడయోపాత్తదేహస్య కర్మాణి శ్లాఘితాని చ

॥ 3-4-33 ॥

దేహన్యాసం చ తస్యైవం ధీరాణాం ధైర్యవర్ధనమ్  
అన్యేషాం దుష్కరతరం పశూనాం విక్లవాత్మనామ్

॥ 3-4-34 ॥



కరోతి కర్మాణి కృతావతారో

యాన్యాత్మతంత్రో భగవాన్ప్ర్యధీశః

యథా ససర్జాగ్ర ఇదం నిరీహః

సంస్థాప్య వృత్తిం జగతో విధత్తే

॥ 3-5-5 ॥

యథా పునః స్వే ఖ ఇదం నివేశ్య

శేతే గుహాయాం స నివృత్తవృత్తిః

యోగేశ్వరాధీశ్వర ఏక ఏతత్

అనుప్రవిష్టో బహుధా యథాఽఽసీత్

॥ 3-5-6 ॥

క్రీడన్ విధత్తే ద్విజగోసురాణాం

క్షేమాయ కర్మాణ్యవతారభేదైః

మనో న తృప్యత్యపి శృణ్వతాం నః

సుశ్లోకమాశేశ్చరితామృతాని

॥ 3-5-7 ॥

యైస్తత్త్వభేదైరధిలోకనాథో

లోకానలోకాన్ సహ లోకపాలాన్

అచీక్లుపద్యత్ర హి సర్వసత్త్వ

నికాయభేదోఽధిక్యతః ప్రతీతః

॥ 3-5-8 ॥

యేన ప్రజానాముత ఆత్మకర్మ

రూపాభిధానాం చ భిదాం వ్యధత్త

నారాయణో విశ్వసృడాత్మయోనిః

ఏతచ్చ నో వర్ణయ విప్రవర్య

॥ 3-5-9 ॥

పరావరేషాం భగవన్ వ్రతాని

శ్రుతాని మే వ్యాసముఖాదభీక్షమ్

అత్యప్పుమ క్షుల్లసుఖావహానామ్

తేషామృతే కృష్ణకథామృతౌఘాత్

॥ 3-5-10 ॥

కస్తృష్ణుయాత్తీర్థపదోఽభిధానాత్

సత్రేషు వః సూరిభిరీడ్యమానాత్

యః కర్ణనాడిం పురుషస్య యాతో

భవప్రదాం గేహరతిం చినత్తి

॥ 3-5-11 ॥

మునిర్వివక్షుర్భగవద్గుణానాం  
సఖాపి తే భారతమాహ కృష్ణః  
యస్మిన్ముణాం గ్రామ్యసుఖానువాదైః  
మతిర్లహితా ను హరేః కథాయామ్

॥ 3-5-12 ॥

సా శ్రద్ధధానస్య వివర్ధమానా  
విరక్తిమన్యత్ర కరోతి పుంసః  
హరేః పదానుస్మృతినిర్వృతస్య  
సమస్తదుఃఖాత్యయమాశు ధత్తే

॥ 3-5-13 ॥

తాన్ శోచ్యశోచ్యానవిదోఽనుశోచే  
హరేః కథాయాం విముఖానఘేన  
క్షిణోతి దేవోఽనిమిషస్తు యేషామ్  
ఆయుర్వృథావాదగతిస్మృతీనామ్

॥ 3-5-14 ॥

తదస్య కౌషారవ శర్మదాతుః  
హరేః కథామేవ కథాసు సారమ్  
ఉద్భృత్య పుష్పేభ్య ఇవార్తబంధో  
శివాయ నః కీర్తయ తీర్థకీర్తేః

॥ 3-5-15 ॥

స విశ్వజన్మస్థితిసంయమార్థే  
కృతావతారః ప్రగృహీతశక్తిః  
చకార కర్మాణ్యతిపూరుషాణి  
యానీశ్వరః కీర్తయ తాని మహ్యామ్

॥ 3-5-16 ॥

శ్రీశుక ఉవాచ

స ఏవం భగవాన్ పృష్టః క్షత్త్రా కౌషారవిర్మునిః  
పుంసాం నిశ్రేయసార్థేన తమాహ బహు మానయన్

॥ 3-5-17 ॥

మైత్రేయ ఉవాచ

సాధు పృష్టం త్వయా సాధో లోకాన్ సాధ్యనుగృహ్ణతా  
కీర్తిం వితన్వతా లోకే ఆత్మనోఽధోక్షజాతమనః

॥ 3-5-18 ॥

నైతచ్ఛిత్రం త్వయి క్షత్తః బాదరాయణవీర్యజే  
గృహీతోఽనన్యభావేన యత్త్వయా హరిరీశ్వరః ॥ 3-5-19 ॥

మాండవ్యశాపాద్భగవాన్ ప్రజాసంయమనో యమః  
భ్రాతుః క్షేత్రే భుజిష్యాయాం జాతః సత్యవతీసుతాత్ ॥ 3-5-20 ॥

భవాన్ భగవతో నిత్యం సమ్మతః సానుగస్య చ  
యస్య జ్ఞానోపదేశాయ మాఽఽదిశద్భగవాన్ వ్రజన్ ॥ 3-5-21 ॥

అథ తే భగవల్లీలా యోగమాయోరుబృంహితాః  
విశ్వస్థిత్యుద్భవాంతార్థాః వర్ణయామ్యనుపూర్వశః ॥ 3-5-22 ॥

భగవానేక ఆసేదమ్ అగ్ర ఆత్మాఽఽత్మనాం విభుః  
ఆత్మేచ్ఛానుగతావాత్మా నానామత్యుపలక్షణః ॥ 3-5-23 ॥

స వా ఏష తదా ద్రష్టా నాపశ్యద్భృశ్యమేకరాట్  
మేనేఽసంతమివాత్మానం సుప్తశక్తిరసుప్తదృక్ ॥ 3-5-24 ॥

సా వా ఏతస్య సంద్రష్టుః శక్తిః సదసదాత్మికా  
మాయా నామ మహాభాగ యయేదం నిర్మమే విభుః ॥ 3-5-25 ॥

కాలవృత్త్యా తు మాయాయాం గుణమయ్యామధోక్షజః  
పురుషేణాత్మభూతేన వీర్యమాధత్త వీర్యవాన్ ॥ 3-5-26 ॥

తతోఽభవన్మహత్తత్త్వమ్ అవ్యక్తాత్కాలచోదితాత్  
విజ్ఞానాత్మాఽఽత్మ దేహస్థం విశ్వం వ్యంజంస్తమోనుదః ॥ 3-5-27 ॥

సోఽప్యంశగుణకాలాత్మా భగవద్దృష్టిగోచరః  
ఆత్మానం వ్యకరోదాత్మా విశ్వస్యాస్య సిస్సుక్షయా ॥ 3-5-28 ॥

మహత్తత్త్వాద్విక్వర్వాణాత్ అహంతత్త్వం వ్యజాయత  
కార్యకారణకర్తాత్మా భూతేంద్రియమనోమయః ॥ 3-5-29 ॥

వైకారికస్తైజసశ్చ తామసశ్చేత్యహం త్రిధా  
అహంతత్వాద్విక్వర్వాణాత్ మనో వైకారికాదభూత్  
వైకారికాశ్చ యే దేవాః అర్థాభివ్యంజనం యతః

॥ 3-5-30 ॥

తైజసానీంద్రియాణ్యేవ జ్ఞానకర్మమయాని చ  
తామసో భూతసూక్ష్మాదిః యతః ఖం లింగమాత్మనః

॥ 3-5-31 ॥

కాలమాయాంశయోగేన భగవద్వీక్షితం నభః  
నభసోఽనుస్మృతం స్పర్శం వికుర్వన్నిర్మమేఽనిలమ్

॥ 3-5-32 ॥

అనిలోఽపి వికుర్వాణో నభసోరుబలాన్వితః  
ససర్జ రూపతన్మాత్రం జ్యోతిర్లోకస్య లోచనమ్

॥ 3-5-33 ॥

అనిలేనాన్వితం జ్యోతిః వికుర్వత్పరవీక్షితమ్  
ఆధత్తాంభో రసమయం కాలమాయాంశయోగతః

॥ 3-5-34 ॥

జ్యోతిషాంభోఽనుసంస్మృష్టం వికుర్వద్బ్రహ్మవీక్షితమ్  
మహీం గంధగుణామాధాత్ కాలమాయాంశయోగతః

॥ 3-5-35 ॥

భూతానాం నభ ఆదీనాం యద్యద్భవ్యావరావరమ్  
తేషాం పరానుసంసర్గాత్ యథాసంఖ్యం గుణాన్ విదుః

॥ 3-5-36 ॥

ఏతే దేవాః కలా విష్ణోః కాలమాయాంశలింగినః  
నానాత్వాత్ స్వక్రియానీశాః ప్రోచుః ప్రాంజలయో విభుమ్

॥ 3-5-37 ॥

దేవా ఊచుః

నమామ తే దేవ పదారవిందం  
ప్రపన్నతాపోపశమాతపత్రమ్  
యన్మూలకేతా యతయోఽంజసోరు  
సంసారదుఃఖం బహిరుత్క్షిపంతి

॥ 3-5-38 ॥

ధాతర్యదస్మిన్ భవ ఈశ జీవాః  
తాపత్రయేణోపహతా న శర్మ  
ఆత్మన్ లభంతే భగవంస్తవాంఘ్రి  
చ్ఛాయాం సవిద్యామత ఆశ్రయేమ

॥ 3-5-39 ॥

మార్గంతి యత్తే ముఖపద్మనీడైః  
ఛందస్సుపర్ణైర్పషయో వివిక్తే  
యస్యాఘమర్షోద సరిద్వరాయాః  
పదంపదం తీర్థపదః ప్రపన్నాః

॥ 3-5-40 ॥

యచ్ఛ్రద్ధయా శ్రుతవత్త్యా చ భక్త్యా  
సంమృజ్యమానే హృదయేఽవధాయ  
జ్ఞానేన వైరాగ్యబలేన ధీరాః  
వ్రజేమ తత్తేఽంఘ్రిసరోజపీఠమ్

॥ 3-5-41 ॥

విశ్వస్య జన్మస్థితిసంయమార్థే  
కృతావతారస్య పదాంబుజం తే  
వ్రజేమ సర్వే శరణం యదీశ  
స్మృతం ప్రయచ్ఛత్యభయం స్వపుంసామ్

॥ 3-5-42 ॥

యత్సానుబంధేఽసతి దేహగేహే  
మమాహమిత్యూధదురాగ్రహాణామ్  
పుంసాం సుదూరం వసతోఽపి పుర్యాం  
భజేమ తత్తే భగవన్ పదాంబుజమ్

॥ 3-5-43 ॥

తాన్వై హ్యసద్భ్రుత్తిభిరక్షిభిర్యే  
పరాహృతాంతర్మనసః పరేశ  
అథో న పశ్యంతురుగాయ నూనం  
యే తే పదన్యాసవిలాసలక్ష్మాః

॥ 3-5-44 ॥

పానేన తే దేవ కథాసుధాయాః  
ప్రవృద్ధభక్త్యా విశదాశయా యే  
వైరాగ్యసారం ప్రతిలభ్య బోధం  
యథాంజసాన్వీయురకుంఠధిష్టుమ్

॥ 3-5-45 ॥

తథాపరే చాత్మసమాధియోగ  
బలేన జిత్వా ప్రకృతిం బలిష్టామ్  
త్వామేవ ధీరాః పురుషం విశంతి  
తేషాం శ్రమః స్యాన్న తు సేవయా తే

॥ 3-5-46 ॥

తత్తే వయం లోకసిస్సుక్షయాఽఽద్య  
త్వయానుస్మృష్టాస్తిభిరాత్మభిః స్మ  
సర్వే వియుక్తాః స్వవిహారతంత్రం  
న శక్నుమస్తత్రప్రతిహర్తవే తే

॥ 3-5-47 ॥

యావద్భలిం తేఽజ హరామ కాలే  
యథా వయం చాన్నమదామ యత్ర  
యథోభయేషాం త ఇమే హి లోకాః  
బలిం హరంతోఽన్నమదంత్యనూహాః

॥ 3-5-48 ॥

త్వం నః సురాణామసి సాన్వయానాం  
కూటస్థ ఆద్యః పురుషః పురాణః  
త్వం దేవ శక్త్యాం గుణకర్మయోనౌ  
రేతస్త్వజాయాం కవిమాదధేఽజః

॥ 3-5-49 ॥

తతో వయం సత్ప్రముఖా యదర్థే  
బభూవిమాత్మన్ కరవామ కిం తే  
త్వం నః స్వచక్షుః పరిదేహి శక్త్యా  
దేవ క్రియార్థే యదనుగ్రహాణామ్

॥ 3-5-50 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే పంచమోఽధ్యాయః**

---

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

- - -